

कुष्ठधाम वसाहत, शेंडापार्क कोल्हापूर व  
दि.मा.पेटीट रुग्णालय, रत्नागिरी येथील  
अधिकारी / कर्मचारी यांची प्रलंबित देयके  
अदा करण्याबाबत..

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: कुनिका २०१५/प्र क्र २२४ /आरोग्य -५**  
मंत्रालय, मुंबई ४०००३२.  
तारीख: २० ऑगस्ट, २०१५.

**वाचा :**

- १) सह संचालक, आरोग्य सेवा, (क्षय व कुष्ठ), पुणे यांचे पत्र क्र. ससंआसे/कुष्ठ व क्षय/आस्था/कक्ष-९९/न्याप्र/शेंडापार्क/११४५०-५४/१५, दिनांक २७/३/२०१५.
- २) सह संचालक, आरोग्य सेवा, (अर्थ व प्रशासन), पुणे यांचे पत्र क्र. संआसे/आस्था/कक्ष-५ /टे-२/सेवा हमी सुविधा/१४८०-१४८१/१५, दिनांक २२/४/२०१५.
- ३) वित्त विभाग, शासन निर्णय क्रमांक विअप्र २०१३/प्र.क्र.३०/२०१३/विनियम, भाग-२, दिनांक १७ एप्रिल, २०१५.

**प्रस्तावना :**

कुष्ठरोग निवारणासाठी शेंडापार्क कुष्ठधाम कोल्हापूर, सर दि. मा. पेटीट रुग्णालय, रत्नागिरी, कुष्ठधाम वसाहत, उस्मानाबाद या कुष्ठधाम वसाहतीची स्थापना संस्थान काळात करण्यात आली असून तेव्हापासून या वसाहती राज्य शासनाच्या अधिपत्याखाली कार्यरत आहेत. या तीन कुष्ठधाम वसाहती जिल्हा परिषदेला महाराष्ट्र जिल्हा परिषद व पंचायत समिती अधिनियम, १९६१ च्या कलम १०० च्या अनुसूचित उल्लेख केलेल्या विषय सूचीनुसार दि.०१/०५/१९६२ रोजी अभिकरण तत्वावर हस्तांतरित करण्यात आल्या आहेत. या कुष्ठवसाहती जिल्हा परिषदेला हस्तांतरित करण्यात आल्या असल्या तरी तेथील पदांची निर्मिती आरोग्य विभागाने केलेली असून त्यांच्या वेतनासाठी व इतर सर्व सादीलवार बाबींसाठी लागणारे अनुदान लेखाशिर्ष २२१० ०६६५ या लेखाशिर्षातून वितरित केले जात होते.

कोल्हापूर, उस्मानाबाद आणि रत्नागिरी येथील कुष्ठवसाहतीकरिता एकूण ३७ पदे मंजूर होती. सन २००७ मध्ये पदांच्या आढाव्याअंती ३७ पदांपैकी १७ पदे इतरत्र स्थलांतरीत करण्यात आली व २० पदे शासन निर्णय दि.०६/०८/२००७ अन्वये अतिरिक्त ठरविण्यात आली होती. या तीनही कुष्ठधामात वैद्यकीय उपचारासाठी दाखल झालेले तसेच वयोवृद्धत्वामुळे/ त्यांच्या कुटुंबात त्यांना कोणी स्वीकारत नसल्यामुळे काही कुष्ठमुक्त/ विकृती असलेले रुग्ण राहत होते. तसेच या प्रकरणी एक जनहित याचिका मुंबई उच्च न्यायालयाच्या औरंगाबाद खंडपिठाकडे दाखल झालेली होती. त्यामध्ये सदर कुष्ठरुग्णांचा विकल्प घ्यावा असे न्यायालयाने आदेश दिले होते. सदर कुष्ठरुग्णांनी घरी जाण्यास

अथवा इतरत्र स्थलांतरित होण्यास नकार दिल्याने त्यांना संबंधित कुष्ठधाम वसाहतीमध्ये सेवा देणे आवश्यक होते. त्यामुळे सदर कुष्ठधाम वसाहतीतील पदे स्थलांतरित केली असली तरी सदर कार्यरत कर्मचाऱ्यांना कार्यमुक्त करण्यात येवू नये असे आदेश संचालक, आरोग्य सेवा, मुंबई यांनी दि.१७/१२/२००७ रोजी दिले होते. त्यास अनुसरून तेथील अधिकारी व कर्मचारी कामकाज करत होते.

मासिक वितरण प्रणालीनुसार महाराष्ट्र कोषागार नियम ४४ नुसार या कर्मचाऱ्यांची बी.डी.एस. वर स्लिप निघत नव्हती. तसेच सिलेक्टेड बिल टाईपमध्ये ०१-वेतन ही बाब दिसत नसल्यामुळे माहे एप्रिल, २०११ पासून कर्मचाऱ्यांचे वेतन थांबलेले आहे. याकरिता शेंडापार्क कुष्ठधाम वसाहत, कोल्हापूर येथील आचारी व गवळी ही दोन पदे जिल्हा परिषदेच्या आकृतीबंधामध्ये नसल्याने सदर पदे वगळून उर्वरित सर्व अधिकारी व कर्मचारी यांचे जिल्हापरिषद अंतर्गत इतरत्र समावेशन करण्यात आले असून आता ते कर्मचारी प्रतिनियुक्तीवर संबंधित कुष्ठधाम वसाहतीमध्ये काम करत आहेत. मात्र समावेशन होईपर्यंतच्या कालावधीतील वेतन थकित आहे. याकरीता कुष्ठधाम वसाहत, शेंडापार्क कोल्हापूर व सर दि.मा.पेटीट रुग्णालय, रत्नागिरी येथील अधिकारी / कर्मचारी यांची प्रलंबित देयके अदा करण्यास मान्यता देण्याची बाब शासनाच्या विचाराधीन होती.

### शासन निर्णय:

कुष्ठधाम वसाहत, शेंडापार्क कोल्हापूर व सर दि.मा.पेटीट रुग्णालय, रत्नागिरी येथील कर्मचाऱ्यांचे खालील तक्त्यात दर्शविलेले प्रलंबित देय वेतन अदा करण्यास या शासन निर्णयाद्वारे मंजूरी देण्यात येत आहे.

#### शेंडापार्क कुष्ठधाम, कोल्हापूर

अ. क्र.	अधिकारी / कर्मचारी	पदनाम	कार्यमुक्त दिनांक	शेवटचे अदा वेतन दिनांक	प्रलंबित वेतन कालावधी	एकूण प्रलंबित देय	शेरा
१	डॉ.एम.एल.चौगुले	वैद्यकीय अधिकारी	२१/११/१२	३१/१०/११	१/११/११ ते २१/११/१२	रु.९,६४,०००/-	
२	श्री.ए.ऐ. मोमीन	फार्मासिस्ट	२१/११/१२	३१/१०/११	१/११/११ ते २१/११/१२	रु.५,८२,०००/-	
३	श्रीम.बी.एस.खुपेरकर	परिचर	२१/११/१२	३१/१०/११	१/११/११ ते २१/११/१२	रु.२,९९,०००/-	
४	श्री.एन.पी.कुंभारे	कृषी विकास अधिकारी	२६/१२/१२	३१/१०/११	१/११/११ ते २६/१२/१२	रु.४,८९,०००/-	
५	श्रीम.एस.वाठारकर	परिचर	२९/१०/१३	३१/१०/११	१/११/११ ते २८/१०/१३	रु.३,७८,०००/-	
६	श्री.बी.बी.कातरे	कनिष्ठ लिपिक	२३/४/१४	३१/१०/११	१/११/११ ते २३/४/१४	रु.७,३३,०००/-	
७	श्री.व्ही.एस.गावडे	आचारी	२८/२/१५	३१/१०/११	१/११/११ ते २८/२/१५	रु.७,०१,९९१/-	अन्यत्र समावेशन झालेले आहे. परंतु

							अद्याप कार्यमुक्त केलेले नाही.
८	श्री.एस.निंबाळकर	गवळी	२८/२/१५	३१/१०/११	१/११/११ ते २८/२/१५	रु.७,४६,७८६/-	अन्यत्र समावेशन झालेले आहे. परंतु अद्याप कार्यमुक्त केलेले नाही.
९	श्रीम. एस.एस.खतकर	सहाय्यक आचारी	निरंक	निरंक	निरंक	रु.३०,०००/-	दि.३१/१/०९ रोजी से.नि. ६ व्या वेतन आयोगाची थकबाकी व अन्य लाभ प्रलंबित आहेत.
१०	श्रीम.एस.डी.पाटील	सहाय्यक आचारी	निरंक	निरंक	निरंक	रु.३०,०००/-	दि.३१/५/०९ रोजी से.नि. ६ व्या वेतन आयोगाची थकबाकी व अन्य लाभ प्रलंबित आहेत.
११	श्री.एन.एच.हराळे	शेतकी मुकादम	निरंक	निरंक	निरंक	रु.३०,०००/-	दि.२१/९/११ रोजी अन्यत्र बदली झाल्यामुळे ६ व्या वेतन आयोगाची थकबाकी व अन्य लाभ प्रलंबित आहेत.
				एकूण प्रलंबित वेतन		रु.४९,०३,६९७/-	
	पैकी जिल्हा परिषदेने स्वयं निधीतून अदा केलेली रक्कम					रु.१५,५६,५८४/-	सदर रकमेची प्रतिपूर्ती करणे आहे.
	एकूण (प्रलंबित वेतन + जिल्हा परिषद प्रतिपूर्ती रक्कम)					रु.६४,६०,२८१/-	

सर दि.मा.पेटीट रुग्णालय, रत्नागिरी

अ. क्र.	अधिकारी / कर्मचारी	पदनाम	कार्यमुक्त दिनांक	शेवटचे अदा वेतन दिनांक	प्रलंबित वेतन कालावधी	एकूण प्रलंबित देय	शेरा
१	श्री. दिपक महादेव नागवेकर	कुष्ठतंत्रज्ञ	२५/५/१२ कार्या.वेळेनंतर	३१/१२/११	१/१/१२ ते २५/५/१२	रु.१,८२,९१०/-	३१/८/१२ नियत सेवानिवृत्त
२	श्रीम. वनिता विठ्ठल पवार	सफाई कामगार	२२/५/१२ कार्या.वेळेनंतर	३१/१२/११	१/१/१२ ते २२/५/१२	रु.८२,३७१/-	३१/५/१३ नियत सेवानिवृत्त
३	श्रीम.ताराबाई दशरथ राठोड	सफाई कामगार	२७/५/१२ कार्या.वेळेनंतर	३१/१२/११	१/१/१२ ते २७/५/१२	रु.८१,०२०/-	१/१/१५ स्वेच्छा सेवा निवृत्त
४	श्री.सुधाकर सिताराम रसाळ	स्वयंपाकी	६/८/१३ कार्या.वेळेनंतर	३१/१२/११	१/१/१२ ते ३१/७/१३	रु.३,०१,६२०/-	२०/८/१४ स्वेच्छा सेवानिवृत्त
५	श्री.अविनाश शांताराम रांगणकर	क.सहाय्यक	१६/५/१३ कार्या.वेळेनंतर	३१/१२/११	१/१/१२ ते १६/५/१३	रु.३,६६,२८२/-	१/२/१४ स्वेच्छा सेवा निवृत्त
				एकूण प्रलंबित वेतन		रु.१०,१४,२०३/-	

५. उपरोक्त शेंडापार्क कुष्ठधाम, कोल्हापूर व दि. मा. पेटीट रुग्णालय, रत्नागिरी येथील प्रलंबित देयकाची अनुक्रमे रु.६४,६०,२८९/- + रु.१०,१४,२०३ अशी एकूण रक्कम रु.७४,७४,४८४/- (रुपये चौऱ्याहत्तर लाख चौऱ्याहत्तर हजार चारशे चौऱ्याऐंशी फक्त) इतके अनुदान सन २०१५-१६ च्या निधीतून अदा करण्यास मान्यता देण्यात येत आहे.
६. याबाबतचा खर्च मागणी क्रमांक - आर १, २२१० वैद्यकीय सेवा व सार्वजनिक आरोग्य ०६-सार्वजनिक आरोग्य, १९६ जिल्हा परिषदांना सहाय्यक ०० (००)(०१) कुष्ठरोग नियंत्रण पथके व रुग्णालये (स्थानिक क्षेत्र) (२२१० ई००७) ३६- सहाय्यक अनुदान (वेतन व भत्ते) या लेखाशिर्षाखाली खर्ची टाकण्यात यावा.
७. सदर आदेश वित्त विभागाच्या शासन निर्णय क्रमांक अर्थसं २०१५/प्र.क्र.८५/अर्थ-३, दिनांक १७ एप्रिल, २०१५ च्या परिशिष्ट वित्तीय अधिकार नियमपुस्तिका १९७८ भाग पहिला उपविभाग-एक मधील अनु. क्र.६ नियम क्र ४०(१) अन्वये त्या विभागाने प्रशासकीय विभागांना प्रदान केलेल्या अधिकाराच्या अधिन राहून त्या विभागाच्या सहमतीने निर्गमित करण्यात येत आहे.
८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१५०८२०१७०७२७०७१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

ज. सु. जाधव

कार्यासन अधिकारी, महाराष्ट्र शासन

प्रत,

- १) महालेखापाल, महाराष्ट्र -१ (लेखा व अनुज्ञेयता)/(लेखापरीक्षा), मुंबई.
- २) जिल्हा कोषागार अधिकारी, पुणे.
- ३) अधिदान व लेखा अधिकारी, मुंबई.
- ४) निवासी लेखापरीक्षा अधिकारी, मुंबई.
- ५) संचालक, आरोग्य सेवा संचालनालय, मुंबई
- ६) सहसंचालक, आरोग्य सेवा (कुष्ठ व क्षय), पुणे.
- ७) सहसंचालक, आरोग्य सेवा (अर्थ व प्रशासन), मुंबई.
- ८) वित्तविभाग, (व्यय.१३) मंत्रालय, मुंबई.
- ९) सार्वजनिक आरोग्य विभाग, (अर्थसंकल्प), मंत्रालय, मुंबई./१०) निवडनस्ती (आरोग्य-५).